



పోలింగ్ కేంద్రాలను పరిశీలించిన ఎంపీడివో

చిన్నబావి, అక్టోబర్ 16 : త్వరలో నిర్వహించే సార్వత్రిక ఎన్నికల దృష్ట్యా ఏర్పాటు చేసిన పోలింగ్ కేంద్రాలను ఆధికారులు పరిశీలించారు. అందులో భాగంగా మండలంలోని కొమ్మనూరులో పోలింగ్ కేంద్రాలను ఆయన పరిశీలించి ఏర్పాట్లను పరిశీలించారు. పోలింగ్ కేంద్రాల్లో విద్యుత్, తాగునీరు, టాయిలెట్స్, ఫర్నిచర్ తదితర మౌలిక వసతుల ఏర్పాటును పూర్తిచేయాలని ఆయన సూచించారు. ఎన్నికలు ప్రశాంత వాతావరణంలో నిర్వహించేలా అన్నిశాఖల అధికారులు సహకరించాలని సూచించారు. అధికారులు సమన్వయంతో పనిచేయాలన్నారు. కార్యక్రమంలో ఎంపీడివో రామస్వామి, పంచాయతీ కార్యదర్శి రమేష్, ఉపసర్పంచ్ ఆనంద్ యాదవ్ తదితరులు పాల్గొన్నారు.

మౌలిక సదుపాయాలు కల్పించాలి

■ అదనపు కలెక్టర్ దీపకకుమార్



రేమద్దులలో పోలింగ్ కేంద్రాన్ని పరిశీలిస్తున్న అదనపు కలెక్టర్

పాన్ గల్, అక్టోబర్ 16 : జిల్లా స్థానిక సంస్థల అదనపు కలెక్టర్ దీపకకుమార్ సోమవారం మండలంలోని రేమద్దుల, కిష్టాపూర్ గ్రామాల పోలింగ్ కేంద్రాలను పరిశీలించారు. ఈ సందర్భంగా మాట్లాడుతూ అన్ని పోలింగ్ కేంద్రాల్లో అవసరమైన అన్నిరకాల మౌలిక సదుపాయాలు కల్పించాలని తాసిల్దార్ రమాబాయిని ఆదేశించారు. అదేవిధంగా పలుసూచనలు తెలియజేశారు. ఆయన వెంట తాసిల్దార్ రమాబాయి, డిప్యూటీ తాసిల్దార్ చక్రపాణి, ఎంపీడివో నాగేశ్వర్ రెడ్డి, ఎస్సీ వేణు, ఏపీవో కురుమయ్య, ఆర్ఐఎలు తిరుపతయ్య, మహేశ్, పంచాయతీ కార్యదర్శులు పాల్గొన్నారు.

విద్యుత్ పాకెట్తో మూగజీవి మృతి

కోడేరు, అక్టోబర్ 16 : విద్యుత్ పాకెట్తో ఓ మూగజీవి మృతి చెందిన ఘటన మండల కేంద్రంలో సోమవారం ఉదయం చోటు చేసుకున్నది. పట్టణం నర్సింహకు చెందిన పువ్వులు పొలంలో మేత మేస్తున్నాయి. పక్కనే ఉన్న విద్యుత్ ట్రాన్స్మిషన్ లైన్ వద్ద తిరిగివచ్చిన విద్యుత్ తీగలకు తగిలి ఎద్దు అక్కడికక్కడే మృతి చెందినట్లు వారు తెలిపారు. దీని విలువ సుమారు రూ.50 వేలు ఉంటుందని బాధితులు తెలిపారు.

ఎంజీకేఎల్ఐ కాలనీలో మరమ్మతు పనులు

పాన్ గల్, అక్టోబర్ 16 : మండలంలోని శాగాపూర్, మాధవరావుపల్లి గ్రామాల్లో ఎంజీకేఎల్ఐ కాలనీలో పేరుకపోయిన జమ్ము, పూడికతీత పనులు సోమవారం మరమ్మతులు చేపట్టారు. ఈ సందర్భంగా ఎంపీటీసీ సుబ్బయ్యయ్యాదవ్ మాట్లాడుతూ రైతులు సాగుచేసిన పంటపొలాలు సాగునీరు అందడంలేదని, కాలువకు సరైన మరమ్మతులులేక సాగునీరు ముందుకు సాగడంలేదని తెలిపారు. ఈ విషయాన్ని రైతులు ఎమ్మెల్యే బీరం హర్షవర్ధన్ రెడ్డి దృష్టికి తీసుకెళ్లారు. ఈ సందర్భంగా వారు అధికారులతో మాట్లాడి మట్టి, జమ్మును జేసీబీలతో తొలగించజేశారున్నారు. కార్యక్రమంలో రైతులు రాములు, వెంకటయ్య, తిరుపతయ్య, కృష్ణయ్య, లక్ష్మయ్య, రవి, ముంత రామ తదితరులు పాల్గొన్నారు.

అభివృద్ధి పనుల్లో అధికారులు వేగం పెంచాలి


మండల సభలో ఎంపీసీ సభాపట్టి భోజ్యానాయక్ వెల్లడి

కొల్లూపూర్, అక్టోబర్ 16 : ప్రభుత్వం నుంచి మండలానికి మంజూరైన వివిధ అభివృద్ధి పనుల్లో అధికారులు వేగం పెంచాలని ఎంపీసీ సభాపట్టి భోజ్యానాయక్ సంబంధిత అధికారులకు సూచించారు. సోమవారం తన అధ్యక్షతన జరిగిన మండల సర్పంచ్ భవనంలో ఎంపీసీ మాట్లాడారు. సమావేశానికి మార్కెట్ కమిటీ చైర్మన్ కిషన్ నాయక్, ఎంపీడివో చెన్నమ్మ, ఎంపీసీ మనోహర్ హజారయ్యారు. ఈ సందర్భంగా ఎంపీసీ మాట్లాడుతూ గ్రామాలాభివృద్ధి కోసం రాష్ట్ర ప్రభుత్వం నుంచి వివిధ పథకాల కింద చేపట్టిన అభివృద్ధి పనుల్లో వేగం పెంచాలని, ఇందుకు గ్రామాల ప్రజాప్రతినిధులతో సమన్వయం చేసుకోని నిర్దేశించిన లక్ష్యాన్ని పూర్తి చేయాలని సూచించారు. వ్యవసాయశాఖ పద్దుపై మండల వ్యవసాయాధికారి నాగ రాజు మాట్లాడుతూ ప్రభుత్వం ద్వారా రైతుల సంక్షేమం కోసం చేపడుతున్న పథకాలను గూర్చి వివరించారు. సమీక్షాలో విద్యా, విద్యుత్, వైద్య ఆరోగ్య, ఐసీడిఎస్ తో పాటు పలు ఆంశాల పై ఆయా శాఖల అధికారులు మాట్లాడారు.

కొనసాగుతున్న దేవీనవరాత్రి ఉత్సవాలు

కోడేరు, అక్టోబర్ 16 : దసరా ఉత్సవాలలో భాగంగా మండలంలోని వివిధ గ్రామాల్లో దేవీనవరాత్రి ఉత్సవాలు రెండో రోజు సోమవారం అత్యంత భక్తి శ్రద్ధలతో భక్తులు నిర్వహించారు. కోడేరు, కోడేరు వడ్డెర కాలనీ, జనుంపల్లి, ఎత్తం, నర్సాయ పల్లి గ్రామాల్లో రెండోరోజు దేవీనవరాత్రి ఉత్సవాలను కొనసాగించారు. సోమవారం మంగళగౌరీ అలంకరణతో అమ్మవారు భక్తులకు దర్శనం ఇచ్చారు. కార్యక్రమంలో భక్తులు కుమ్మరి మల్లేష్, అర్చకులు తదితరులు పాల్గొన్నారు.

వీపనగండ్లలో..
వీపనగండ్ల, అక్టోబర్ 16 : దేవీశరన్న వరాత్రి ఉత్సవాలలో భాగంగా రెండో రోజు దుర్గాదేవీని గాయత్రీ రూపంలో అలంకరించి



వీపనగండ్ల బస్టాండ్ ఆవరణలో పూజలు చేస్తున్న భక్తులు

కోడేరు : నర్సాయపల్లిలో భక్తి శ్రద్ధలతో పూజలు నిర్వహించారు. కేంద్రంలోని బస్టాండ్ ఆవరణలో ఏర్పాటు చేసిన దుర్గాదేవీని వెబ్బేటి జానకిరాం దంపతులు ప్రత్యేక పూజలు చేశారు. కార్యక్రమంలో రాజేశ్ గౌడ్, గోపి, విష్ణు, వెంకటరెడ్డి, శ్రీనివాస్, రాంబాబు తదితరులు పాల్గొన్నారు. పాన్ గల్, అక్టోబర్ 16 : దేవీశరన్న వరాత్రి ఉత్సవాలను కేంద్రంలోని సోమవారం మండల కేంద్రంలో పాటు చేసే పల్లి రామలింగేశ్వరస్వామి, కన్యకాపరమేశ్వరి ఆలయాల్లో భక్తులు అమ్మవారికి ప్రత్యేక పూజలు చేశారు. కేతేపల్లి కన్యకాపరమేశ్వరి ఆలయంలో అమ్మవారు గాయత్రీ దేవి అలంకరణలో దర్శనమిచ్చారు. ఆయా ఆలయాల్లో మహిళలు కుంకుమార్చన, తీర్థ ప్రసాదం తదితర పూజాకార్యక్రమాలు చేసి అన్నదానం కార్యక్రమం చేపట్టారు. కార్యక్రమంలో వీరన్నశెట్టి, రాంబాబు శెట్టి, శ్రీనివాసులు శెట్టి, మాణిక్యం శెట్టి తదితరులు పాల్గొన్నారు.

జిల్లాలో ఎక్స్లెజ్ అధికారులు విస్తృత దాడులు



బెల్లం ఊటను సారపోస్తున్న ఎక్స్లెజ్ అధికారులు

నాగర్ కర్నూల్, అక్టోబర్ 16 : జిల్లాలో సోమవారం ఎక్స్లెజ్ అధికారులు విస్తృతంగా దాడులు నిర్వహించారు. ఈ సందర్భంగా 3 వేల కిలోల నల్ల వెల్లం, 200 కిలోల ఆలమ్, మూడుట్రైల్ ఆటోను స్వాధీనపర్చుకొని 200 లీటర్ల బెల్లం ఊటను ధ్వంసం చేశారు. ఎన్నికల కోడ్ ను ఉల్లంఘించి విక్రయాలు జరుపుతున్న వ్యక్తులపై దాడులు నిర్వహించినట్లు జిల్లా ఎక్స్లెజ్ అధికారి ఫనియోద్దీన్ తెలిపారు. తెలకపల్లి ఎక్స్లెజ్ సర్కిల్ పరిధిలో జరిగిన దాడుల్లో 3000 కేజీల బెల్లంతో పాటు, 200 కిలోల ఆలమ్, ఆటో స్వాధీనం చేసుకున్నట్లు వెల్లడించారు. అదేవిధంగా 200 లీటర్ల బెల్లం ఊట ధ్వంసం చేసి ఇద్దరిని అరెస్ట్ చేశామన్నారు. ఎలక్షన్ కోడ్ వచ్చిన నాటినుంచి అప్పంపేట, కొల్లాపూర్, తెలకపల్లి, కల్వకుర్తి, నాగర్ కర్నూల్ స్టేషన్లలో విస్తృత దాడులు చేస్తూ ఇప్పటివరకు సారాకు సంబంధించి 38 కేసులు, 293 లీటర్ల సారా, 450 కేజీల ఆలమ్, 9290 లీటర్ల బెల్లం ఊట, 3178 కేజీల నల్లబెల్లం, 5 వెహికల్స్, 20 మందిని అరెస్ట్ చేసి 52 మందిని బైండోవర్ చేయడం జరిగిందని తెలిపారు. బెల్లం షాపిలకు సంబంధించి 15 కేసులు, 56 లీటర్ల మద్యం 45 లీటర్ల బీర్ స్వాధీనం చేసుకుని 13 మందిని అరెస్ట్ చేసినట్లు వెల్లడించారు. ఇప్పటివరకు స్వాధీనం చేసుకున్న వాటి విలువ రూ.14 లక్షల 50 వేల విలువ ఉంటుందని ఆయన తెలిపారు. జిల్లా పరిధిలోని 67 వైస్ షాపిలను నేడు తనిఖీ చేసి లైసెన్స్ దారులందరికీ ఎన్నికల నియమాళి వీవరించి అన్ని రికార్డులను ఆడిట్ చేయడం జరిగిందని జిల్లా ఎక్స్లెజ్ అధికారి ఫయాజుద్దీన్ తెలిపారు.

విద్యార్థి, యువకులు క్రీడల్లో రాణించాలి



పోటీలను ప్రారంభిస్తున్న రంగినేని అభిలాశ్ రావు

కొల్లూపూర్, అక్టోబర్ 16 : విద్యార్థి, యువకులు చదువుతో పాటు క్రీడల్లో రాణించాలని బీఆర్ఎస్ రాష్ట్ర నాయకుడు రంగినేని అభిలాశ్ రావు పిలుపు నిచ్చారు. మండల పరిధిలోని ముక్కిడిగుండంలో హార్వస్ట్ యువసేన ఆధ్వర్యంలో ఏర్పాటు చేసిన తాలూకా స్థాయి క్రీకెట్ పోటీలను సోమవారం ఆయన బ్యాచ్ తో ప్రారంభించారు. ఈ సందర్భంగా ఆయన మాట్లాడుతూ క్రీడలు దేహధారుడ్యంతో పాటు మానసికంగా సాన్నిస్తుండవచ్చు. అంతేకాకుండా వివిధ ప్రాంతాల నుంచి వచ్చిన క్రీడాకారులతో మంచి స్నేహం బంధాలు దోహదపడుతాయన్నారు. ఈ పోటీలకు 20 టీంలు వచ్చినట్లు నిర్వాహకులు తెలిపారు. కార్యక్రమంలో ఎంపీసీ భోజ్యానాయక్, సర్పంచ్ దశరథం నాయక్, మండల అధ్యక్షుడు రామచందర్ యాదవ్ పాల్గొన్నారు.

ఘనంగా బతుకమ్మ సంబురాలు



పాన్ గల్ లో బతుకమ్మ సంబురాలు నిర్వహిస్తున్న ఉద్యోగులు

పాన్ గల్, అక్టోబర్ 16 : మండల కేంద్రంలోని ఎంపీడివో కార్యాలయంలో ఉద్యోగులు ఆటపాటలతో బతుకమ్మ సంబురాలను సోమవారం ఘనంగా నిర్వహించారు. వివిధ రకాల పూలను వేర్చి యూరు చేసిన ముద్ద పప్పు బతుకమ్మను ఉంచి ప్రత్యేక పూజలు చేశారు. ఈ సందర్భంగా ఎంపీడివో నాగేశ్వర్ రెడ్డి ప్రత్యేకంగా తిలకించడమే కాకుండా ఆటపాటల్లో పంచాయతీ కార్యదర్శులు, సిబ్బంది ఆనందోత్సవాలతో బతుకమ్మ వేడుకలను నిర్వహించారు. కార్యక్రమంలో ఎంపీసీ రఘురాం పాల్గొన్నారు.

మార్కెట్ కు 250 క్వీంటాళ్ల మొక్కజొన్న

కొల్లూపూర్, అక్టోబర్ 16 : కొల్లూపూర్ వ్యవసాయ మార్కెట్ యార్డులో విక్రయించేందుకు గాను ఏడు మంది రైతులు సోమవారం 250 క్వీంటాళ్ల (500 బస్తాలు) మొక్కజొన్న వచ్చాయి. యార్డులో మొక్కజొన్న ధాన్యం నాణ్యతను మార్కెట్ కమిటీ చైర్మన్ కిషన్ నాయక్, వ్యాపారస్తులు పరిశీలించారు. అయితే ప్రభుత్వం రైతుకు మొక్కజొన్న మధ్యతు ధరను క్వీంటాళ్ కు రూ.2150లు, తక్కువ ధర రూ.2002, మోడల్ ధర రూ.2020లు ప్రకటించినట్లు మార్కెట్ కమిటీ చైర్మన్ కిషన్ నాయక్ చెప్పారు. ఈ కార్యక్రమంలో వ్యాపారులు కిషోర్, శ్రీనివాసులు, రైతులు సీతారాం నాయక్, గోపాల్, కృష్ణ, అర్జున్ తదితరులున్నారు.

సంస్కృతి సంప్రదాయాలకు చిహ్నం బతుకమ్మ పండుగ



బతుకమ్మ సంబురాలలో పాల్గొన్న మున్సిపల్ చైర్మన్ రవీంద్ర్

కొల్లూపూర్, అక్టోబర్ 16 : తెలంగాణ సంస్కృతి సంప్రదాయాలకు చిహ్నం బతుకమ్మ పండుగని స్థానిక మున్సిపల్ చైర్మన్ రవీంద్ర్ విజయలక్ష్మిచారి పేర్కొన్నారు. బతుకమ్మ సంబురాలలో భాగంగా ఆమె సోమవారం రాత్రి పట్టణంలోని తన ఇంటి దుబు బతుకమ్మ సంబురాలలో పాల్గొని మాట్లాడారు. ఈ సందర్భంగా బతుకమ్మను వివిధ రకాల తీరొక్క పూలతో అలంకరించి ఆమె ప్రత్యేక పూజలు నిర్వహించారు. సంబురాలకు ఆ పార్కులోని మహిళలు తరలివచ్చారు. ఈ సందర్భంగా విజయలక్ష్మిచారి మాట్లాడుతూ తెలంగాణ ప్రభుత్వం అధికారంలోకి వచ్చాక సీఎం కేసీఆర్ నాయకత్వంలో తెలంగాణ పండుగలను అధికారికంగా జరుపుకోవటాన్ని మున్నోరుగా భావిస్తున్నామన్నారు. కార్యక్రమంలో మున్సిపల్ కోఆర్డినేషన్ బ్యూరో దుక్కర్ల, చంద్రశేఖరాచారి పాల్గొన్నారు.

పోలీస్ ప్రజావాణికి 11 ఫిర్యాదులు

నాగర్ కర్నూల్, అక్టోబర్ 16 : జిల్లా కేంద్రంలోని ఎస్సీ కార్యాలయంలో సోమవారం నిర్వహించిన ప్రజావాణి కార్యక్రమం ద్వారా 11 ఫిర్యాదులు అందుకున్నాయి. జిల్లాలోని వివిధ ప్రాంతాల నుంచి వచ్చిన ఫిర్యాదులను వివిధ సమస్యలపై అదనపు కలెక్టర్ రామేశ్వర్ కు వివరించారు. ఈ సందర్భంగా ఫిర్యాదుదారులతో అదనపు ఎస్సీ నేరుగా మాట్లాడి సమస్యలు తెలుసుకొని పరిష్కరించేందుకు కృషి చేస్తామని హామీ ఇచ్చారు. ఎస్సీ కార్యాలయానికి అందిన ఫిర్యాదుల్లో భూతగాదా లకు సంబంధించిన 9 ఫిర్యాదులు, భార్యభర్తల మధ్య ఘర్షణకు సంబంధించిన ఒక ఫిర్యాదు, చర్యలు తీసుకోవాల్సిందిగా మరో ఫిర్యాదు అందినట్లు తెలిపారు.